

. . . 1

أردو

مَنْ خَلَقَ الكُونَ؟ وَمَنْ خَلَقَنِي؟ وَلِمَاذَا؟

کائنات کوکس نے بنایا؟ مجھے کس نے پیدا کیا؟ اور کیوں پیدا کیا؟



مسجد حرام اور مسجد نبوی میں دینی امور کی سربراہی کے تحت علمی کمیٹی

مَنْ خَلَقَ الكُونَ؟ وَمَنْ خَلَقَنِي؟ وَلِمَاذَا؟

کائنات کو کسنے بنایا؟ مجھے کسنے پیداکیا؟ اور کیوں پیداکیا؟

اللَّجْنَةُ العِلْمِيَّةُ

بِرِئَاسَةِ الشُّؤُونِ الدِّينِيَّةِ بِالمَسْجِدِ الْحَرَامِ وَالْمَسْجِدِ النَّبَوِيِّ

مسجد حرام اور مسجد نبوی میں دینی امور کی سر براہی کے تحت علمی سمیٹی

بِسْمِ اللهِ الرَّحْمَنِ الرَّحِيمِ

كائنات كوكس في بنايا؟ مجھے كس في بيداكيا؟ اور كيوں

پيداكيا؟

مسجد حرام اور مسجد نبوی میں دینی امور کی سر براہی کے تحت علمی سمیٹی

كيامين صحيح راستے پر ہوں؟

آسان وزمین اور ان دونوں کے اندر جو نا قابل احاطہ عظیم مخلو قات ہیں، انہیں کس نے پیداکیا؟

آسان وزمین کابیہ باریک اور پختہ نظام کسنے بنایا؟

انسان کو کس نے پیدا کیا؟ کس نے اسے کان،آنکھ اور عقل عطا کی؟اور کس نے اسے چیزوں کو جاننے اور حقائق کو سمجھنے کے قابل بنایا؟

آپ کے جسمانی اعضاء کے اندر انتہائی پیچیدہ نظام کو کس نے بنایا؟اور کس نے آپ کی پیر بہترین صورت بنائی؟

کائنات کی مختلف اور متنوع زندہ مخلو قات پر غور کریں (اور بتائیں کہ)کس

نے انہیں لا محدود مظاہر کے ساتھ پیدا کیا؟

مدتوں سے یہ عظیم کا ئنات اپنے قوانین کے ساتھ کس طرح منظم اور منتھم ہے؟

اس دنیا کو کنڑول میں رکھنے والانظام کس نے بنایا۔ (جیسے: زندگی اور موت، افٹراکش نسل، رات ودن کی گردش اور موسموں کی تبدیلی وغیرہ)؟

کیااس کا ئنات نے خود کو پیدا کیا؟ یاعدم سے وجود میں آگئ؟ یااچانک وجود میں آگئ ؟اللّٰد تعالی کارشاد ہے :

﴿أَمْ خُلِقُواْ مِنْ غَيْرِ شَيْءٍ أَمْ هُمُ ٱلْخَالِقُونَ۞ أَمْ خَلَقُواْ ٱلسَّمَاوَاتِ وَٱلْأَرْضَ بَل لَا يُوقِنُونَ۞﴾

کیایہ بغیر کسی (پیدا کرنے والے)کے خود بخود پیدا ہو گئے ہیں؟ یابہ خود پیدا کرنے والے ہیں؟

کیا انہوں نے ہی آسانوں اور زمین کو پیدا کیا ہے؟ بلکہ یہ یقین نہ کرنے والے لوگ ہیں۔[الطور:35-36]۔

ا گرہم نے خود کو پیدانہیں کیا ہے اور یہ ناممکن ہے کہ ہم عدم سے یااجانک

وجود میں آئے ہوں، تو حقیقت یہ ہے جس میں کوئی شک نہیں کہ اس کا ئنات کا کوئی نہ کوئی خالق ہے ہوں کہ اس کا ئنات کا خود کو وکئی نہ کوئی خالق ہے جو عظمت وقدرت والا ہے، کیوں کہ اس کا ئنات کا خود کو وجود میں لانایاعدم سے وجود میں آنایا جانگ وجود میں آنانا ممکن ہے!

ایک انسان ان چیزوں کے وجود پر کیوں یقین رکھتا ہے جنہیں وہ نہیں دیکھ سکتا ہے؟ جیسے: (ادراک، عقل، روح، احساسات اور محبت) کیا یہ اس لیے نہیں کہ وہ ان کے اثرات کو دیکھتا ہے؟ تو کوئی انسان اس عظیم کا ئنات کے خالق کے وجود کا کیسے انکار کر سکتا ہے جب کہ وہ اس کی مخلو قات، اس کی کاریگری اور اس کی رحمت کے اثرات کو دیکھتا ہے؟!

کوئی بھی عقل مند شخص اس بات کو قبول نہیں کرے گا کہ بیہ مکان بغیر کسی کے بنائے ہوئے وجود میں آگیا! یااسے کہا جائے کہ عدم نے اس منزل کو وجود میں لایا! تو بھلا کچھ لوگ کیسے اس بات پر یقین کر لیتے ہیں کہ یہ عظیم کا کنات کسی خالق کے بغیر وجود میں آگئی؟ایک عقل مند شخص اس بات کو کیسے قبول کر سکتا ہے کہ کا کنات کا بید دقیق نظم وضبط اچانک وجود میں آگیا؟

یہ سب ہمیں ایک ہی نتیجہ پر پہنچاتے ہیں اور وہ یہ کہ اس کا ئنات کا ایک عظیم، طاقتور رب ہے جو اس کا نظام چلاتا ہے اور صرف وہی عبادت کے لا کُق ہے اور میہ کہ ہر وہ معبود جس کی اس کے علاوہ عبادت کی جاتی ہے اس کی عبادت باطل ہے اور وہ عبادت کے لا کُق نہیں۔

عظمت والإخالق رب

کائنات کا ایک خالق و پالنہار ہے۔ وہی مالک، مد ہر اور رازق ہے جو زندہ کرتا ہے اور موت دیتا ہے۔ وہی ہے جس نے زمین کو پیدا کیا اور اسے پست اور مطیع (نرم و آسان) کر دیا اور اسے اپنی مخلو قات کے لیے موزوں بنایا۔ وہی ہے جس نے آسانوں اور اس میں موجود عظیم مخلو قات کو پیدا کیا اور وہی ہے جس نے سورج، چاند، دن اور رات کو پیدا کیا ، یہ دقیق اور پیچیدہ نظام اسی کا بنایا ہوا ہے جو اس کی عظمت پرواضح دلیل ہے۔

وہی ہے جس نے ہوا کو ہمارے تالع کر دیا جس کے بغیر ہماری زندگی نہیں، وہی ہے جس نے ہم پر بارش برسائی، سمندروں اور دریاؤں کو ہمارے تابع کر دیا، وہی ہے جس نے ہماری پر ورش اور حفاظت کی جب ہم اپنی ماؤں کے شکم میں کمزور بچے تھے۔ وہی ہے جس نے پیدائش سے لے کر موت تک ہماری رگوں میں خون کو جاری رکھا۔

بيرب خالق اور رازق الله سجانه وتعالى ہے۔

ارشادِ باری تعالی ہے:

﴿إِنَّ رَبَّكُمُ ٱللَّهُ ٱلَّذِى خَلَقَ ٱلسَّمَوَاتِ وَٱلْأَرْضَ فِي سِتَّةِ أَيَّامِ ثُمَّ ٱسْتَوَىٰ عَلَى ٱلْعَرْشِ يُغْشِى ٱلَّيْلَ ٱلنَّهَارَ يَطْلُبُهُ وَ حَثِيثَا وَٱلشَّمْسَ وَٱلْقَمَرَ وَٱلنَّجُومَ مُسَخَّرَتٍ بِأَمْرِهِ عَ أَلَا لَهُ ٱلْخَلَقُ وَٱلْأَمْرُ تَبَارَكَ ٱللَّهُ رَبُّ ٱلْعَلَمِينَ ﴿

بے شک تمہارارب اللہ ہی ہے جس نے سب آسانوں اور زمین کو چھروز میں پیدا کیا ہے، پھر عرش پر قائم ہوا۔ وہ شب سے دن کو ایسے طور پر چھپا دیتا ہے کہ وہ شب اس دن کو جلدی سے آلیتی ہے اور سورج اور چانداور دو سر بے ستاروں کو پیدا کیا ایسے طور پر کہ سب اس کے حکم کے تابع ہیں۔ یادر کھواللہ ہی کے لئے خاص ہے خالق ہونا اور حاکم ہونا، بڑی خوبیوں سے بھر اہوا ہے اللہ جو تمام عالم کاپر وردگار ہے۔ (الأعراف: 54)۔

اللہ ہی کا ئنات کی ہر چیز کا خالق اور رب ہے۔ان چیزوں کا بھی جنھیں ہم دیکھتے ہیں اور ان کا بھی جنھیں ہم نہیں دیکھتے ہیں۔اس کے سواہر چیز اس کی مخلوق ہے۔وہ اکیلاہی عبادت کے لا کق ہے،اس کے ساتھ کسی کی عبادت نہیں کی جائے گی۔اس کی باد شاہت، تخلیق، تدبیر اور عبادت میں اس کا کوئی شریک نہیں۔

اگرہم یہ فرض کرلیں کہ اللہ تعالیٰ کے علاوہ اور بھی معبود ہیں تو کا نئات کا نظام بگڑ جائے گا۔ کیوں کہ یہ مناسب نہیں ہے کہ دو معبود ایک ہی وقت میں کا نئات کے امور کو چلا سکیں،اس لیے اللہ تعالیٰ نے فرمایا:

﴿لُوْ كَانَ فِيهِمَا ءَالِهَةُ إِلَّا ٱللَّهُ لَفَسَدَتَا...﴾

ا گرآسان وزمین میں سوائے اللہ تعالٰی کے اور بھی معبود ہوتے تو یہ دونوں درہم برہم ہو جاتے...[الأنبياء: ۲۲]

رب خالق کی صفات

رب سبحانہ کے بہت سے بے شار اچھے اچھے نام ہیں، اور اس کی بہت سی عظیم اور اعلیٰ صفات ہیں جو اس کے کمال پر دلالت کرتی ہیں۔ رب کے نامول میں سے ایک نام: ''خالق'' ہے۔ اور ایک نام ''اللہ'' ہے جس کا معنی ہے: وہ معبود جو تنہا عبادت کے لائق ہے اور اس کا کوئی شریک نہیں۔ رب سبحانہ و تعالی کے بعض نام یہ ہیں: الحہ (ہمیشہ زندہ رہنے والا)، القیوم (خودسے قائم رہنے والا

اور دوسروں کو قائم رکھنے والا)،الرحیم (رحم کرنے والا)،الرزاق (رزق دیئے والا)،اور الکریم (جُود وعطاوالا)۔قرآنِ کریم میں اللہ تعالیٰ کاار شادہے:

﴿ ٱللَّهُ لَآ إِلَهَ إِلَّا هُوَ ٱلْحَىُّ ٱلْقَيُّومُ لَا تَأْخُذُهُ سِنَةٌ وَلَا نَوْمُ لَّهُ وَاللَّهُ لَآ إِلَهَ إِلَا هُو ٱلْحَىُّ ٱلْقَيُّومُ لَا تَأْخُذُهُ وسِنَةٌ وَلَا نَوْمُ لَّهُ مَا فِي ٱللَّرْضِ مَن ذَا ٱلَّذِي يَشْفَعُ عِندَهُ وَ إِلَّا بِإِذْنِهِ مَ وَمَا خَلْفَهُمُ وَلَا يُحِيطُونَ بِشَيْءٍ مِّنْ عِلْمِهِ عَلَمُ مَا بَيْنَ أَيْدِيهِمْ وَمَا خَلْفَهُمُ وَلَا يُحِيطُونَ بِشَيْءٍ مِّنْ عِلْمِهِ عَلَمُ عَلَمُ مَا بَيْنَ أَيْدِيهِمْ وَمَا خَلْفَهُمُ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَآءٌ وَسِعَ كُرْسِيُّهُ ٱلسَّمَاوَاتِ وَٱلْأَرْضَ وَلَا يَعُودُهُ وحِفْظُهُمَا وَهُو ٱلْعَلِيمُ اللَّهُ عَلِيمًا اللَّهُ عَلَيْهُ السَّمَاوَاتِ وَٱلْأَرْضَ وَلَا يَعُودُهُ وَفَظُهُمَا وَهُو ٱلْعَلِيمُ اللَّهُ عَلِيمًا اللَّهُ عَلَيْهُ السَّمَاوَاتِ وَٱلْأَرْضَ وَلَا يَعُودُهُ وَفَا عَلَيْهُ وَلَا يَعُودُهُ وَاللَّهُ عَلَيْمُ اللَّهُ عَلَيْهُ اللَّهُ عَلَيْمُ اللَّهُ عَلَيْمُ اللَّهُ عَلَيْمُ اللَّهُ عَلَيْهُ اللَّهُ عَلَيْمُ اللَّهُ عَلَيْهُ اللَّهُ عَلَيْهُ اللَّهُ عَلَيْهُ اللَّهُ عَلَيْهُ اللّهُ عَلَيْهُ السَّمَا وَاللَّهُ اللَّهُ عَلَيْمُ اللَّهُ عَلَيْهُ اللَّهُ عَلَى اللَّهُ عَلَيْهُ اللَّهُ عَلِيمُ اللَّهُ عَلَيْهُ اللَّهُ عَلَيْهُ اللَّهُ عَلَيْهُ اللَّهُ عَلَيْهُ اللَّهُ عَلَيْمُ الْعِلَى اللَّهُ عَلَيْهُ اللَّهُ عَلَيْهُ اللَّهُ عَلَيْهُ عَلَيْهُ عَلَيْهُ اللَّهُ عَلَيْهُ اللَّهُ عَلَيْهُ عَلَيْهُ اللَّهُ عَلَيْهُ اللَّهُ عَلَيْهُ عَلَيْهُ اللَّهُ عَلَيْهُ اللَّهُ عَلَيْهُ اللَّهُ عَلَيْكُولُ اللَّهُ عَلَيْكُولُ اللَّهُ عَلَيْهُ اللَّهُ عَلَيْكُ اللَّهُ عَلَيْهُ الللَّهُ عَلَيْهُ اللَّهُ عَلَيْكُولُ اللَّهُ عَلَيْهُ اللَّهُ عَلَيْهُ اللَّهُ عَلَيْكُولُ الللّهُ عَلَيْكُولُ اللّهُ عَلَيْكُولُ اللّهُ الْعُلَقُلُولُ اللّهُ عَلَيْكُولُ اللّهُ اللّهُ عَلَيْكُولُ اللّهُ عَلَيْكُولُ اللّهُ عَلَيْكُولُ اللّهُ عَلَيْكُولُ الللّهُ عَلَيْكُولُولُولُولُولُولُولُولُولُولُولُولُ الللّهُ عَلَيْكُولُولُ اللّهُ عَلَيْكُولُ الللّهُ عَلَيْكُولُ اللّهُ عَلَيْكُولُولُولُ الللّهُ عَلَيْكُولُولُ اللّهُ عَلَيْكُولُ

الله تعالی ہی معبود برحق ہے جس کے سواکوئی معبود نہیں جوزندہ اور سب کا تھامنے والا ہے، جسے نہ او نگھ آئے نہ نیند، اس کی ملکیت میں زمین اور آسانوں کی تمام چیزیں ہیں۔ کون ہے جو اس کی اجازت کے بغیر اس کے سامنے شفاعت کر سکے، وہ جانتا ہے جو ان کے سامنے ہے اور جو ان کے چیچے ہے اور وہ اس کے علم میں سے کسی چیز کا احاطہ نہیں کر سکتے مگر جتنا وہ چاہے، اس کی کرسی کی وسعت نے نمین و آسان کو گھیر رکھا ہے اور الله تعالی ان کی حفاظت سے نہ تھکتا اور نہ اکتاتا ہے، وہ تو بہت باند اور بہت بڑا ہے۔ (سورة البقرة: 255)۔

نیزاللہ تعالی نے فرمایا:

﴿قُلْ هُوَ ٱللَّهُ أَحَدُٰ۞ ٱللَّهُ ٱلصَّمَدُ ۞ لَمْ يَلِدُ وَلَمْ يُولَدُ ۞ وَلَمْ يَكُن لَّهُ و كُفُواً أَحَدُٰ۞﴾

آپ کہہ دیجئے کہ وہ اللہ تعالیٰ ایک (ہی)ہے۔ اللہ تعالیٰ بے نیازہے۔

نهاس سے کوئی پیداہوانہ وہ کسی سے پیداہوا.

اورنہ کوئی اس کاہمسر ہے۔ (الاخلاص: 1-4)۔

معبود برحق رب (الله) صفاتِ كمال سے متصف ہے۔

اس کی ایک صفت سیہ ہے کہ وہ معبود ہے اور اس کے سواسب مخلوق ہیں جو تھم کو بجالانے کے مکلف ہیں اور اللّٰہ کے زیر نگیں ہیں۔

اس کی صفات میں سے ایک صفت ہیہ ہے کہ وہ ہمیشہ زندہ رہنے والا، خود سے قائم رہنے والا، خود سے قائم رہنے والا اور سب کو تھامنے والا ہے، اللہ ہی ہے جس نے ہر جاندار کو زندگی بخشی اور انہیں عدم سے پیدا کیا، وہی اسے اس کے وجود کے ساتھ بر قرار رکھنے والا اور رزق دینے والا اور اس کی ضروریات پوری کرنے والا ہے۔ اللہ ہمیشہ سے زندہ ہے اسے کبھی موت نہیں آتی اور اُس کا فناہونانا ممکن ہے، وہ قیوم ہے سوتا

نہی ہے، بلکہ نہاس کواو نگھ آتی ہےاور نہ نیند۔

اس (الله) کی ایک صفت میہ ہے کہ وہ سب کچھ جاننے والا ہے اور اس سے زمین و آسمان کی کوئی چیز یوشیدہ نہیں ہے۔

اس کی صفات میں سے یہ بھی ہے کہ وہ سننے والا اور دیکھنے والا ہے جو ہر چیز کو سنتا ہے اور ہر مخلوق کو دیکھتا ہے، دل میں آنے والے خیالات اور سینوں کی پوشیدہ باتوں کو بھی وہ (خوب) جانتا ہے، اور اللہ سبحانہ و تعالی سے زمین وآسان کی کوئی چیز پوشیدہ نہیں ہے۔

اس کی صفات میں سے ایک صفت سے کہ وہ قادرِ مطلق ہے، کوئی چیزاس کونہ عاجز کر سکتی ہے اور نہ کوئی اس کے ارادہ کوٹال سکتا ہے، وہ جو چاہتا ہے کرتا ہے اور جو چاہتا ہے روکتا ہے، وہ جسے چاہے آگے کرتا ہے اور جسے چاہے بیچھے کرتا ہے،اور وہ بڑی حکمت والا ہے۔

اس کی صفات میں سے ایک بیہ ہے کہ وہ خالق، رازق اور مد برہے کہ جس نے مخلوق کو پیدا کیااور اس کے تمام معاملات کا انتظام کیا، تمام مخلو قات اس کی گرفت اور غلبہ و کنڑول میں ہیں۔ اس کی صفات میں سے رہے بھی ہے کہ وہ بے کس کی پکار کو سنتا ہے، مصیبت زدہ کی فریاد رسی کرتا ہے، پریشانیوں کو دور کرتا ہے اور ہر مخلوق جب کسی مصیبت یاپریشانی میں مبتلا ہوتی ہے تولاز می طور پر اسی سے گریہ وزاری کرتی ہے۔

عبادت صرف الله تعالی کے لیے ہے اور وہ اکیلا ہی اس کا مکمل مستحق ہے کوئی اور نہیں۔اس کے علاوہ جس کی بھی عبادت کی جائے وہ معبود باطل، ناقص اور موت و فناکا شکار ہونے والاہے۔

الله سجانه و تعالی نے ہمیں ایسی عقلوں سے نوازا ہے جو اس کی عظمت کو سجھتی ہیں، اُس نے ہمیں ایسی فطرت سے نوازا ہے جو نیکی کو پسند کرتی اور برائی سے نفرت کرتی ہے اور جب الله رب العالمین کی طرف رجوع کرتی ہے تواسے اطمینان حاصل ہوتا ہے۔ یہ فطرت الله کے کمال پر دلالت کرتی ہے اور اس بات کے ناممکن ہونے پر کہ الله سجانہ و تعالی کسی نقص سے متصف ہو۔

ایک عقلمند کے لیے یہ مناسب نہیں کہ وہ کامل کے سواکسی اور کی عبادت کرے، تو بھلاوہ اپنے جیسی یا پنے سے کمتر مخلوق کی پرستش کیسے کر سکتا ہے؟ معبود انسان یابت یادر خت یاجانور نہیں ہو سکتا! اللہ اپنے آسانوں کے اوپر اپنے عرش پر مستوی اپنی مخلوق سے الگ اور جدا ہے، رب کی ذات میں اس کی مخلو قات میں سے کوئی موجود نہیں اور نہ ہی اس کی مخلو قات کے اندر اس کی ذات میں سے کچھ موجود ہے، وہ نہ اپنی کسی مخلوق میں حلول کرتا ہے۔
میں حلول کرتا ہے اور نہ ہی اپنی کسی مخلوق کا جسم اختیار کرتا ہے۔

(رب) جیسی کوئی چیز نہیں اور وہ سننے اور دیکھنے والا ہے اور نہ کوئی اس کا ہمسر ہے۔ وہ این مخلوق سے بے نیاز ہے، وہ نہ سوتا ہے اور نہ کھاتا ہے، وہ عظیم ہے۔ اس کی بیوی یا بچیہ نہیں ہو سکتا۔ خالق عظمت کے صفات سے متصف ہے۔ اور یہ مکمن نہیں کہ اسے کسی چیز کی حاجت لاحق ہویاوہ نقص سے متصف ہو۔

ارشادِ باری تعالی ہے:

﴿ يَنَأَيُّهَا ٱلنَّاسُ ضُرِبَ مَثَلُ فَٱسْتَمِعُواْ لَهُ ۚ إِنَّ ٱلَّذِينَ تَدْعُونَ مِن دُونِ ٱللَّهِ لَن يَخُلُقُواْ ذُبَابًا وَلَوِ ٱجْتَمَعُواْ لَهُ ۗ وَإِن يَسْلُبُهُمُ ٱلذُّبَابُ شَيْئَا لَا يَسْتَنقِذُوهُ مِنْهُ ضَعْفَ ٱلطَّالِبُ وَٱلْمَطْلُوبُ ﴿ مَا قَدَرُواْ اللّهَ حَقَّ قَدْرِواْ اللّهَ لَقُويُّ عَزِيزُ ﴿)

لوگو! ایک مثال بیان کی جار ہی ہے، ذراکان لگا کر سن لو! اللہ کے سواجن جن کوتم پکارتے رہے ہو وہ ایک مکھی بھی تو پیدا نہیں کر سکتے، گوسارے کے سارے ہی جمع ہو جائیں ، بلکہ اگر مکھی ان سے کوئی چیز لے بھاگے تو یہ تواسے بھی اس سے چھین نہیں سکتے ، بڑا بودا ہے طلب کرنے والا اور بڑا بودا ہے وہ جس سے طلب کیا جارہا ہے۔

انہوں نے اللہ کے مرتبہ کے مطابق اس کی قدر جانی ہی نہیں، اللہ تعالی بڑا ہی زور وقوت والااور غالب وزبر دست ہے . (سور ہُ جج: 73-74)۔

اس عظیم خالق نے ہمیں کیوں پیدا کیا؟اور وہ ہم سے کیاچاہتاہے؟

کیایہ معقول بات ہے کہ اللہ نے ان تمام مخلو قات کو بے مقصد اور بیکار پیدا کیاہے، حالال کہ وہ حکمت والااور سب کچھ جاننے والاہے؟

کیا یہ معقول بات ہے کہ جس نے ہمیں اتنی در نگی اور مہارت کے ساتھ پیدا کیا اور زمین و آسان کی ہر چیز کو ہمارے لئے کار آمد بنادیا وہ ہمیں بغیر کسی مقصد کے پیدا کر دے یا ہمیں ان اہم ترین سوالوں کے جواب کے بغیر چھوڑ دے جو ہمیں پریشان کررہے ہیں، جیسے: ہم یہاں کیوں ہیں؟ موت کے بعد کیا ہوگا؟ ہماری تخلیق کامقصد کیاہے؟

کیا پیر معقول بات ہے کہ ظالم کے لیے سزااور محسن کے لیے نیکی پر جزانہ

الله تعالى كاار شادي:

﴿أَفَحَسِبْتُمْ أَنَّمَا خَلَقْنَاكُمْ عَبَثَا وَأَنَّكُمُ إِلَيْنَا لَا تُرْجَعُونَ ﴿

کیاتم یہ گمان کئے ہوئے ہو کہ ہم نے تمہیں یوں ہی برکار پیدا کیا ہے اور یہ کہ تم ہماری طرف لوٹائے ہی نہ جاؤگے . (سورۂ مومنون: 115)۔

بلکہ اللہ تعالی نے رسول بھیجے تاکہ ہم اپنے وجود کا مقصد جانیں، اور ہماری رہنمائی کریں کہ ہم کس طرح اس کی عبادت کریں اور اس کا قرب حاصل کریں، وہ ہم سے کیا چاہتا ہے؟ ہم اس کی رضامندی کیسے حاصل کر سکتے ہیں، اور موت کے بعد ہمارا کیا انجام ہوگا؟

اللہ تعالی نے رسولوں کو اس لیے بھیجاتا کہ وہ ہمیں یہ خبر دیں کہ صرف اللہ ہی عبادت کرنے کا طریقہ سکھانے، اس ہی عبادت کرنے کا طریقہ سکھانے، اس کے عبادت کرنے کا طریقہ سکھانے، اس کے اوامر و نواہی سے آگاہ کرنے، اور ہمیں ایسے نیک اقدار سکھانے کے لیے انہیں بھیجا کہ اگرہم ان پر عمل پیراہوں تو ہماری زندگی نیکیوں اور برکتوں سے بھر جائے گی۔

الله تعالی نے بہت سے رسول بھیج، جیسے: (نوح، ابر اہیم، موسیٰ اور عیسیٰ علیہم الصلاۃ والسلام) اور الله تعالی نے ایسی نشانیوں اور مجزات سے ان کی تائید فرمائی جن سے ان کی سچائی کی تصدیق ہوتی ہے اور اس بات کی بھی تصدیق ہوتی ہے کہ یہ اللہ سبحانہ و تعالیٰ کی طرف سے بھیجے گئے ہیں، ان کی آخری کڑی محمد صلی اللہ علیہ وسلم ہیں۔

ر سولوں نے ہمیں واضح طور پریہ بتایا کہ بیر زندگی ایک امتحان ہے اور حقیقی زندگی توموت کے بعد ہوگی۔

اور یہ کہ ان مومنوں کے لیے جنت ہے جو صرف ایک اللہ کی عبادت کرتے ہیں جس کا کوئی شریک نہیں ہے اور تمام رسولوں پر ایمان لاتے ہیں ،اور ایک آگ (جہنم) ہے جواللہ نے ان کا فروں کے لیے تیار کیا ہے جواللہ کے ساتھ دوسرے معبودوں کی پرستش کرتے ہیں یااللہ کے رسولوں میں سے کسی کا انکار کرتے ہیں۔

ارشادِ باری تعالی ہے:

﴿يَبَنِي عَادَمَ إِمَّا يَأْتِينَّكُمْ رُسُلُ مِّنكُمْ يَقُصُّونَ عَلَيْكُمْ وَلَكِمْ عَلَيْكُمْ عَلَيْكُمْ عَالَيْكِمْ وَالَّا هُمْ يَحُزَنُونَ ۚ

وَٱلَّذِينَ كَذَّبُواْ بِاَيَتِنَا وَٱسۡتَكۡبَرُواْ عَنْهَاۤ أُوْلَنبِكَ أَصۡحَبُ ٱلنَّارِۗ هُمۡ فِيهَا خَلِدُونَ۞﴾

اے اولاد آدم! اگر تمہارے پاس پیغیبر آئیں جو تم ہی میں سے ہوں جو میں سے موں جو میں سے موں جو میں سے اور در سی کرے میں سے اور نہوہ عملیں ہوں گے۔ سوان لو گوں پر نہ کچھاندیشہ ہے اور نہوہ عملیں ہوں گے۔

اور جولوگ ہمارے ان احکام کو جھٹلائیں اور ان سے تکبر کریں وہ لوگ دوزخ والے ہوں گے وہ اس میں ہمیشہ ہمیشہ رہیں گے۔ (سور ہُاعراف: 35-36)۔

ارشادِ باری تعالی ہے:

﴿يَنَأَيُّهَا ٱلنَّاسُ ٱعُبُدُواْ رَبَّكُمُ ٱلَّذِى خَلَقَكُمْ وَٱلَّذِينَ مِن قَبْلِكُمْ لَعَلَّكُمْ الْأَرْضَ فِرَشَا قَبْلِكُمْ لَعَلَّكُمْ الْأَرْضَ فِرَشَا وَٱلَّذِى جَعَلَ لَكُمُ ٱلْأَرْضَ فِرَشَا وَٱلسَّمَآءَ بِنَآءَ وَأَنزَلَ مِنَ ٱلسَّمَآءِ مَآءَ فَأَخْرَجَ بِهِ عِن ٱلثَّمَرَٰتِ رِزْقَا لَكُمُّ فَلَا تَجْعَلُواْ لِلَّهِ أَندَادَا وَأَنتُمْ تَعْلَمُونَ ۞ وَإِن كُنتُمْ فِي رَيْبٍ لَكُمُّ فَلَا تَجْعَلُواْ لِلَّهِ أَندَادَا وَأَنتُمْ تَعْلَمُونَ ۞ وَإِن كُنتُمْ فِي رَيْبٍ مِمَّا نَزَّلْنَا عَلَى عَبْدِنَا فَأْتُواْ بِسُورَةٍ مِّن مِتْلِهِ وَٱدْعُواْ شُهَدَآءَكُم مِن اللَّهِ إِن كُنتُمْ صَدِقِينَ ۞ فَإِن لَّمْ تَفْعَلُواْ وَلَن تَفْعَلُواْ وَلَن تَفْعَلُواْ

اے لو گو! اپنے اس رب کی عبادت کر وجس نے تمہیں اور تم سے پہلے کے لو گوں کو پیدا کیا، یہی تمہار ابجاؤہے۔

جس نے تمہارے لئے زمین کو فرش اور آسان کو حصت بنایا اور آسان سے پائی اتار کر اس سے پھل پیدا کر کے تمہیں روزی دی، خبر دار باوجود جاننے کے اللہ کے شریک مقرر نہ کرو۔

ہم نے جو کچھ اپنے بندے پر اتار اہے اس میں اگر تمہمیں شک ہواور تم سیچ ہو تو اس جیسی ایک سورت تو بنالاؤ، تمہمیں اختیار ہے کہ اللّٰہ تعالٰی کے سواا پنے مدد گاروں کو بھی بلالو۔

پس اگرتم نے نہ کیااور تم ہر گزنہیں کر سکتے تو (اسے سچامان کر)اس آگ سے بچو جس کا بند ھن انسان اور پھر ہیں، جو کافروں کے لئے تیار کی گئی ہے۔ اور ایمان والوں اور نیک عمل کرنے والوں کو ان جنتوں کی خوشنجریاں دو، جن کے نیچے نہریں بہدرہی ہیں۔ جب بھی وہ بھلوں کار زق دیئے جائیں گے اور ہم شکل لائے جائیں گے تو کہیں گے یہ وہی ہے جو ہم اس سے پہلے دیئے گئے سے اور ان کے لئے بیویاں ہیں صاف ستھری اور وہ ان جنتوں میں ہمیشہ رہنے والے ہیں۔ (سور دَلقر ۃ: 21-25)۔

متعددر سول کیوں بھیجے گئے؟

اللہ تعالیٰ نے تمام قوموں میں اپنے رسول بھیجے ہیں، کوئی قوم ایسی نہیں ہے جس میں اللہ نے کوئی رسول نہ بھیجا ہو، تاکہ وہ انھیں اپنے رب کی عبادت کی دعوت دے، اس کے احکام و نواہی کو ان تک پہنچائے، تمام رسولوں کی دعوت کا ایک ہی مقصد تھا کہ وہ ایک اللہ کی عبادت کریں اور جب بھی کوئی قوم ایک اللہ کی عبادت کریں اور جب بھی کوئی قوم ایک اللہ کی وحد انہت کے سلسلے میں اس کے رسول کی لائی ہوئی باتوں کو ترک کرنا یا ان کی تحریف کرنا شروع کردی ہے تواللہ کسی دوسرے رسول کو مبعوث کرتا ہے تاکہ وہ درست رہنمائی کرے اور لوگوں کو توحید اور اللہ کی اطاعت کے ذریعہ فطرت سلیمہ کی طرف لوٹائے۔

یہاں تک کہ اللہ نے رسولوں کا بیہ سلسلہ محمہ صلی اللہ علیہ وسلم پر ختم کیا، جو

قیامت تک کے تمام انسانوں کے لیے مکمل دین اور ابدی شریعت عامہ لے کر آئے، جواس سے پہلے کی تمام شریعتوں کو مکمل اور منسوخ کرتی ہے، اللہ تعالیٰ نے قیامت تک اس دین کی بقااور تسلسل کی ضانت دی ہے۔

کوئی شخصاس وقت تک مومن نہیں ہوتاجب تک کہ وہ تمام رسولوں پرایمان نہ لائے۔

اللہ ہی ہے جس نے تمام رسولوں کو بھیجا، اور اپنی تمام مخلو قات کو ان کی اطاعت کا تھم دیا۔ جس نے ان رسولوں میں سے کسی ایک رسول کی رسالت کا بھی انکار کیا گویا کہ اس نے سب کا انکار (کفر) کیا۔ اس سے بڑا کوئی گناہ نہیں کہ ایک شخص اللہ کی وحی کو حجطلائے۔ جنت میں داخل ہونے کے لیے تمام رسولوں پرایمان لاناضر وری ہے۔

اس زمانے میں ہر شخص پر اللہ کے تمام رسولوں پر اور یوم آخرت پر ایمان لاناواجب ہے۔ یہ صرف آخری نبی محمد صلی اللہ علیہ وسلم پر ایمان لانے اور ان کی پیروی کرنے سے ہو سکتا ہے۔ جن کی تائید ابدی معجزہ قرآن کریم سے کی گئ ہے، جس کی حفاظت کی ذمہ داری خود اللہ نے لی ہے جب تک کہ زمین اور اہل

زمین باقی ہیں۔

الله تعالیٰ نے قرآن کریم میں اس بات کا ذکر کیا ہے کہ جو شخص اس کے رسولوں میں سے کسی کو ماننے سے انکار کرتا ہے تووہ الله کا اور اس کی وحی کا منکر ہے۔الله تعالیٰ کافر مان ہے:

﴿إِنَّ ٱلَّذِينَ يَكُفُرُونَ بِٱللَّهِ وَرُسُلِهِ وَيُرِيدُونَ أَن يُفَرِّقُواْ بَيْنَ اللَّهِ وَرُسُلِهِ وَيُرِيدُونَ أَن يُفَرِيدُونَ أَن اللَّهِ وَرُسُلِهِ وَرُسُلِهِ وَيَعْضِ وَيُرِيدُونَ أَن اللَّهِ وَرُسُلِهِ وَيَعْضِ وَيُرِيدُونَ أَن اللَّهِ وَرُسُلِهِ وَيَعْضِ وَيُرِيدُونَ أَن اللَّهِ وَرُسُلِهِ وَنَحْفُرُ وَنَ حَقَّا وَأَعْتَدُنَا لِللَّهِ فَمُ اللَّكَ فِرُونَ حَقَّا وَأَعْتَدُنَا لِلْكَ فِرِينَ عَذَابًا مُّهِينَا ﴿ اللَّهُ الللللِهُ الللَّهُ الللَّهُ اللَّهُ الللللَّهُ ا

جولوگ اللہ کے ساتھ اور اس کے پیغمبر وں کے ساتھ کفر کرتے ہیں اور جو لوگ بیہ چاہتے ہیں کہ اللہ اور اس کے رسولوں کے در میان فرق رکھیں اور جو لوگ کہتے ہیں کہ بعض نبیوں پر تو ہماراا بیمان ہے اور بعض پر نہیں اور چاہتے ہیں کہ اس کے اور اس کے بین بین کوئی راہ نکالیں۔

یقین مانو کہ بیہ سب لوگ اصلی کافر ہیں،اور کافروں کے لئے ہم نے اہانت آمیز سزاتیار کرر کھی ہے۔(سور وُنساء:150-151)۔

لهذا، ہم مسلمان الله اور يوم آخرت پر ايمان رکھتے ہيں۔ حبيبا كہ اللہ نے حكم

دیاہے-اوراسی طرح ہم تمام بچھلے رسولوں اور کتابوں پر بھی ایمان رکھتے ہیں۔ اللہ تعالیٰ نے فرمایا:

﴿ عَامَنَ ٱلرَّسُولُ بِمَا أُنزِلَ إِلَيْهِ مِن رَّبِهِ عَ وَٱلْمُؤُمِنُونَ كُلُّ عَامَنَ بِاللَّهِ وَمَلَنْمِكَتِهِ عَ وَكُثُبِهِ وَرُسُلِهِ عَلَا نُفَرِّقُ بَيْنَ أَحَدٍ مِّن رُّسُلِهِ عَ وَكُثُبِهِ وَرُسُلِهِ عَلَا نُفَرِّقُ بَيْنَ أَحَدٍ مِّن رُّسُلِهِ عَلَا وَقَالُواْ سَمِعْنَا وَأَطَعْنَا عَفْرَانَكَ رَبَّنَا وَإِلَيْكَ ٱلْمَصِيرُ ﴿

رسول ایمان لایاس چیز پر جواس کی طرف اللہ تعالیٰ کی جانب سے اتری اور مومن بھی ایمان لائے، یہ سب اللہ تعالیٰ اور اس کے فرشتوں پر اور اس کی کتابوں پر اور اس کے رسولوں میں سے کسی کتابوں پر اور اس کے رسولوں میں سے کسی میں ہم تفریق نہیں کرتے، انہوں نے کہہ دیا کہ ہم نے سنااور اطاعت کی، ہم تیری بخشش طلب کرتے ہیں اے ہمارے رب! اور ہمیں تیری ہی طرف لوٹنا ہے۔ (سورہ بقر ق: 285)۔

قرآن کریم کیاہے؟

قرآن کریم اللہ تعالیٰ کاوہ کلام اور وحی ہے جواس نے سب سے آخری رسول محر صلی اللہ علیہ وسلم پر نازل کیااور یہ سب سے بڑا معجزہ ہے جو آپ صلی اللہ علیہ وسلم کی نبوت کی سچائی پر دلالت کر تاہے۔

قرآن کریم کے احکام میں حقانیت اور معلومات میں صداقت ہے۔

الله تعالی نے جھٹلانے والوں کو چیننے کیا کہ وہ قرآن جیسی ایک سورت لے آئیں لیکن وہ ایسا کرنے سے قاصر رہے کیونکہ مضمونِ قرآن عظمتوں سے بھرا ہے اوراس کے مشتملات انسان سے متعلق دنیاوی اوراخروی تمام امور کوشامل ہے اور آن مجید ایمان کے ان تمام حقائق کوشامل ہے جن پر ایمان لانا واجب ہے۔

اس میں وہ احکام و نواہی بھی شامل ہیں جن کی پاسداری کرناانسان کے لیے واجب ہے اپنے اور اپنے اور اپنے در میان، یا اپنے اور اپنے نفس کے در میان، یا اپنے اور اپنے نفس کے در میان، اور بیرسب فصاحت و بلاغت کے اعلیٰ انداز واسلوب میں موجود ہے۔

اس میں بہت سارے عقلی شواہداور سائنسی حقا کق شامل ہیں جواس بات پر دلالت کرتے ہیں کہ یہ کتاب انسانوں کی تخلیق ن، بلکہ بیرانسانوں کے رب کا کلام ہے۔

اسلام کیاہے؟

اسلام کامفہوم ہے: توحید کواپناتے ہوئے اللہ کے حضور سرِ تسلیم خم کر دینا، اس کے حکم کی بجاآ وری کرتے ہوئے اس کی فرماں بر داری کرنا، بخوشی اس کی شریعت پر عمل پیراہونااور ہر اس چیز کاانکار کرنا جس کی اللہ کے علاوہ عبادت کی جاتی ہے۔

الله تعالیٰ نے تمام رسولوں کوایک پیغام کے ساتھ بھیجا،اور وہ ہے: صرف الله وحدہ لاشریک کی عبادت کی دعوت دینااور ہر اس چیز کاا نکار کرناجس کی الله کے علاوہ عبادت کی جاتی ہے۔

اسلام تمام انبیاء کا دین ہے اس لیے ان کی دعوت ایک ہے اور ان کی شریعتیں الگ الگ ہیں۔ آج صرف مسلمان ہی اس سیچ مذہب پر کاربند ہیں جسے تمام انبیاء لیکرآئے تھے۔اس دور میں اسلام کا پیغام ہی حق ہے۔ یہ خالق کی طرف سے انسانیت کے لیے آخری پیغام ہے۔

جس رب نے ابراہیم، موسیٰ اور عیسیٰ علیہم السلام کو (رسول بناکر) بھیجا، اس نے آخری رسول محد صلی اللہ علیہ وسلم کو بھیجا، اور اسلامی شریعت اس سے پہلے

کی تمام شریعتوں کومنسوخ کرتی ہے۔

تمام مذاہب جن کی لوگ آج پیروی کرتے ہیں -سوائے اسلام کے - وہ مذاہب البی تھے لیکن پھر انسانوں مذاہب البی تھے لیکن پھر انسانوں نے ان میں چھیڑ چھاڑ کیا تونسل در نسل منتقل ہونے والی اساطیری داستانوں اور انسانی اجتہادات کامر کب بن گئے۔

جہاں تک مسلمانوں کے مذہب کا تعلق ہے تو وہ ایک واضح دین ہے جس میں کوئی تبدیلی واقع نہیں ہوتی، اس طرح ان کی عباد تیں بھی ایک ہیں جن کے ذریعہ وہ اللہ کی عبادت کرتے ہیں، وہ سب پنجگانہ نمازیں ادا کرتے ہیں، اپنے مال کی ز کوۃ ادا کرتے ہیں اور ماہر مضان کے روزے رکھتے ہیں۔ ان کے دستور پر غور کریں جو کہ قرآن کریم ہے۔ یہ تمام ممالک میں ایک ہی کتاب ہے۔ اللہ تعالیٰ کا ارشادہے:

﴿...ٱلْيَوْمَ أَكْمَلْتُ لَكُمْ دِينَكُمْ وَأَتَّمَمْتُ عَلَيْكُمْ نِعُمَتِي وَرَضِيتُ لَكُمُ ٱلْإِسْلَمَ دِينَا فَمَنِ ٱضْطُرَّ فِي تَخْمَصَةٍ غَيْرَ مُتَجَانِفِ لِإِثْمِ فَإِنَّ ٱللَّهَ غَفُورٌ رَّحِيمٌ﴾

آج میں نے تمہارے لئے دین کو کامل کردیااور تم پر اپناانعام بھر پور کردیا

اور تمہارے لئے اسلام کے دین ہونے پر رضامند ہو گیا۔ پس جو شخص شدت کی بھوک میں ہے قرار ہو جائے بشر طیکہ کسی گناہ کی طرف اس کامیلان نہ ہو تو یقیناً اللہ تعالی معاف کرنے والا اور بہت بڑامہر بان ہے۔ (سور ہمائد ق: 3)۔

الله تعالى نے قرآن پاک میں ایک دوسری جگه فرمایا:

﴿قُلُ ءَامَنَّا بِٱللَّهِ وَمَآ أُنزِلَ عَلَيْنَا وَمَآ أُنزِلَ عَلَيْ إِبْرَهِيمَ وَإِسْمَعِيلَ وَإِسْمَعِيلَ وَإِسْمَعِيلَ وَإِسْمَعِيلَ وَإِسْمَعِيلَ وَإِسْمَعَى وَعِيسَىٰ وَعِيسَىٰ وَالنَّبِيُّونَ مِن رَّبِهِمْ لَا نُفَرِّقُ بَيْنَ أَحَدِ مِّنْهُمْ وَنَحُنُ لَهُ و مُسْلِمُونَ فَ وَالنَّبِيُّونَ مِن رَّبِهِمْ لَا نُفَرِّقُ بَيْنَ أَحَدِ مِّنْهُمْ وَنَحُنُ لَهُ و مُسْلِمُونَ فَ وَالنَّبِيُّونَ مِن رَبِّهِمْ لَا نُفَرِّقُ بَيْنَ أَحَدِ مِّنْهُمْ وَنَحُنُ لَهُ وَهُو فِي ٱلْأَخِرَةِ مِنَ وَمَن يَبْتَغِ غَيْرَ ٱلْإِسْلَمِ دِينَا فَلَن يُقْبَلَ مِنْهُ وَهُو فِي ٱلْأَخِرَةِ مِنَ اللَّهُ اللَّهُ مِن رَبِّهِمْ لَا لَهُ مُسْلِمُونَ هَاللَّهُ مُنْ لَلْهُ وَهُو فِي اللَّهُ عَلَىٰ اللَّهُ مُسْلِمِينَ هَا لَا لَهُ اللَّهُ عَلَىٰ لَهُ مَا اللَّهُ عَلَىٰ لَهُ وَهُو فِي اللَّهُ عَلَىٰ اللَّهُ عَلَىٰ اللَّهُ اللَّهُ عَلَىٰ اللَّهُ اللَّهُ عَلَىٰ اللَّهُ عَلَىٰ اللَّهُ عَلَىٰ اللَّهُ عَلَىٰ اللَّهُ اللَّهُ عَلَىٰ اللَّهُ اللَّهُ عَلَيْنَا فَلَىٰ اللَّهُ عَلَىٰ اللَّهُ اللَّهُ عَلَىٰ اللَّهُ عَلَىٰ اللَّهُ عَلَىٰ اللَّهُ اللَّهُ عَلَىٰ عَلَىٰ اللَّهُ عَلَىٰ اللَّهُ عَلَىٰ اللَّهُ عَلَمْ عَلَىٰ اللَّهُ عَلَىٰ عَلَىٰ اللَّهُ عَلَى اللَّهُ عَلَالِهُ عَلَىٰ اللَّهُ عَلَىٰ اللَّهُ عَلَىٰ اللَّهُ عَلَىٰ اللّه

آپ کہہ دیجئے کہ ہم اللہ تعالی پر اور جو پچھ ہم پر اتارا گیاہے اور جو پچھ ابراہیم (علیہ السلام) اور اساعیل (علیہ السلام) اور اسحاق (علیہ السلام) اور یعقوب (علیہ السلام) اور ان کی اولاد پر اتارا گیا اور جو پچھ موسی وعیسیٰ (علیہا السلام) اور دوسرے انبیاء (علیہم السلام) اللہ تعالیٰ کی طرف سے دیے گئے، ان سب پر ایمان لائے، ہم ان میں سے کسی کے در میان فرق نہیں کرتے اور ہم اللہ تعالیٰ کے فرمانبر دار ہیں۔ جو شخص اسلام کے سوااور دین تلاش کرے،اس کا دین قبول نہ کیا جائے گا اور وہ آخرت میں نقصان پانے والوں میں ہوگا۔ (سورہُ آل عمران: 84-85)۔

دینِ اسلام زندگی گزارنے کا ایک جامع طریقہ ہے، جو فطرت اور عقل کے مطابق ہے، اسے صاف ستھرے نفوس ہی قبول کرتے ہیں، اسے عظیم خالق نے اپنی مخلوق کے لیے بنایا ہے، یہ دنیا و آخرت میں تمام لوگوں کے لیے بھلائی اور سعادت کا مذہب ہے۔ یہ ایک نسل کو دوسری نسل سے ممتاز نہیں کرتا ہے اور نہ کسی رنگ کو کسی رنگ پر فوقیت دیتا ہے، اس کی نظر میں تمام لوگ برابر ہیں، اور اسلام میں کسی کو بھی دوسرے پر انتیاز حاصل نہیں گراس کے اچھے اعمال کے بقدر۔

الله تعالَى فرماتاہے:

﴿مَنْ عَمِلَ صَلِحًا مِّن ذَكَرٍ أَوْ أُنثَىٰ وَهُوَ مُؤْمِنُ فَلَنُحْيِيَنَّهُۥ حَيَوْةً طَيِّبَةً ۗ وَلَنَجْزِيَنَّهُمْ أَجْرَهُم بِأَحْسَنِ مَا كَانُواْ يَعْمَلُونَ۞﴾

جو شخص نیک عمل کرے مرد ہو یاعورت، لیکن باایمان ہو تو ہم اسے یقیناً نہایت بہتر زندگی عطافر مائیں گے۔اور ان کے نیک اعمال کا بہتر بدلہ بھی انہیں

ضر ور ضر ور دیں گے . [سور ۃ النحل: 97]

اسلام سعادت وخوش بختی کاراستہہے۔

اسلام تمام انبیاء کادین ہے اور یہ تمام لوگوں کے لیے اللہ کادین ہے ، عربوں کے لیے مخصوص دین نہیں ہے۔

اسلام اس دنیامیں حقیقی خوشی اور آخرت میں ابدی سعادت کاراستہ ہے۔

اسلام وہ واحد مذہب ہے جو روح اور جسم کی ضروریات کو پورا کرتاہے اور تمام انسانی مسائل کوحل کرتاہے۔اللّٰہ تعالیٰ کاار شادہے :

﴿قَالَ ٱهْبِطَا مِنْهَا جَمِيعًا آبَعْضُكُمْ لِبَعْضِ عَدُوُ ۖ فَإِمَّا يَأْتِيَنَّكُم مِّتِي هُدَى فَمَنِ ٱتَّبَعَ هُدَاى فَلَا يَضِلُّ وَلَا يَشْقَىٰ ۞ وَمَنْ أَعْرَضَ عَن ذِكْرِى فَإِنَّ لَهُ و مَعِيشَةً ضَنكًا وَنَحُشُرُهُ و يَوْمَ ٱلْقِيَامَةِ أَعْمَىٰ ۞﴾

فرمایا، تم دونوں یہاں سے اتر جاؤتم آپس میں ایک دوسرے کے دشمن ہو، اب تمہارے پاس تبھی میری طرف سے ہدایت پہنچے تو جو میری ہدایت کی پیروی کرے نہ تووہ بہکے گانہ تکلیف میں پڑے گا.

اور (ہاں)جو میری یاد سے رو گردانی کرے گااس کی زندگی تنگی میں رہے

گی، اور ہم اسے بروز قیامت اندھا کر کے اٹھائیں گے۔ (سورہُ طہ: 123-124)۔

ایک مسلمان کود نیااور آخرت میں کیافائدہ ہوگا؟

اسلام کے بہت سے فائدے ہیں، جن میں سے چند یہ ہیں:

-اس دنیامیں کامیابی اور عزت حاصل کرنے کاطریقہ بیہے کہ انسان اللہ کا ہو جائے،ورنہ وہ شیطان اور خواہشات کا غلام ہو جاتا ہے۔

آخرت میں کامیابی سے ہمکنار ہوگا وہ اس طرح کہ اللہ تعالیٰ اس کو بخش دے گا، اس سے راضی ہوگا، اسے جنت میں داخل کرے گا، وہ دائمی نعمت اور اللہ کی رضامندی سے کامیاب ہوگا، اور عذاب جہنم سے نے جائے گا۔

- قیامت کے دن مومن انبیاء، صاد قین، شہداءاور صالحین کے ساتھ ہوگا، یہ بہترین صحبت ہے اور جو ایمان نہیں لائے گا وہ ظالموں، بد کاروں، مجر موں اور مفسد بن کے ساتھ ہوگا۔

جن لو گوں کواللہ جنت میں داخل کرے گاوہ موت، بیاری، در د، بڑھا پے اور غم کے بغیر دائمی خوشیوں میں رہیں گے، وہ ان کی خواہشات کے مطابق ہر وہ چیز دے گاجو وہ چاہیں گے،اور جو لوگ جہنم میں داخل ہوں گے وہ ابدی اور ہیشگی کے عذاب میں ہوں گے۔

- جنت میں وہ لذتیں ہیں جو نہ کسی آنکھ نے دیکھی ہے، نہ کسی کان نے سنی ہے اور نہ کسی انسان نے سوچی ہے۔اللّٰہ تعالٰی کافر مان ہے:

﴿مَنْ عَمِلَ صَلِحَا مِّن ذَكَرٍ أَوْ أُنثَىٰ وَهُوَ مُؤْمِنُ فَلَنُحُيِيَنَّهُۥ حَيَوٰةَ طَيِّبَةً ۗ وَلَنَجْزِيَنَّهُمْ أَجْرَهُم بِأَحْسَنِ مَا كَانُواْ يَعْمَلُونَ۞﴾

جو شخص نیک عمل کرے مرد ہو یاعورت، لیکن باایمان ہو تو ہم اسے یقیناً نہایت بہتر زندگی عطافر مائیں گے۔اور ان کے نیک اعمال کا بہتر بدلہ بھی انہیں ضرور ضرور دیں گے۔[سور ہ نحل:97]۔

نیزار شاد باری تعالی ہے:

﴿فَلَا تَعْلَمُ نَفْسٌ مَّآ أُخْفِيَ لَهُم مِّن قُرَّةِ أَعْيُنِ جَزَآءً بِمَا كَانُواْ يَعْمَلُونَ۞﴾

کوئی نفس نہیں جانتا جو کچھ ہم نے ان کی آئکھوں کی ٹھنڈک ان کے لئے پوشیدہ کرر کھی ہے، جو کچھ کرتے تھے یہ اس کابدلہ ہے.[السجدة:17]

غير مسلم كوكيانقصان هوگا؟

انسان سب سے بڑے علم اور معرفت سے محروم ہو جائے گا، وہ ہے اللہ کا علم اور معرفت، ایبا کرکے وہ اللہ پر ایمان کھو دے گا، جو اس کو دنیا میں سلامتی وسکون اور آخرت میں ابدی خوشی دیتاہے۔

انسان سب سے عظیم کتاب پر ایمان لانے سے محروم ہو جائے گا جسے اللہ نے لوگوں پر نازل کیاہے،اور اس عظیم کتاب کی پیروی کرنے سے بھی محروم رہے گا۔

وہ انبیاء پر ایمان لانے سے محروم رہے گا،اسی طرح وہ قیامت کے دن جنت میں ان کی صحبت سے بھی محروم ہو جائے گا۔ وہ جہنم کی آگ میں شیطانوں، مجر مول اور ظالموں کا ساتھی ہو گا اور یہ بہت براٹھ کانہ اور بہت بری صحبت ہوگی۔

الله تعالٰی فرماتاہے:

﴿قُلُ إِنَّ ٱلْخَسِرِينَ ٱلَّذِينَ خَسِرُوۤاْ أَنفُسَهُمْ وَأَهْلِيهِمْ يَوْمَ اللَّهِمِ يَوْمَ الْفَسَهُمْ وَأَهْلِيهِمْ يَوْمَ اللَّهُ مِن فَوْقِهِمْ ظُلَلُ مِّنَ اللَّهِمِ مِّن فَوْقِهِمْ ظُلَلُ مِّنَ

ٱلنَّارِ وَمِن تَحُتِهِمُ ظُلَلُ ۚ ذَالِكَ يُخَوِّفُ ٱللَّهُ بِهِ عِبَادَهُ لَيْعِبَادِ فَاتَتُهُونِ اللهُ اللهُ عَلَيْهُ اللهُ عَلَيْهُ اللهُ عَلَيْهُ اللهُ عَلَيْهُ اللهُ عَلَيْهُ اللهُ عَلَيْهُ اللهُ اللهُ عَلَيْهُ اللهُ عَلَيْهُ اللهُ اللهُ اللهُ عَلَيْهُ عَلَيْهُ اللهُ عَلَيْهُ اللهُ عَلَيْهُ اللهُ عَلَيْهُ عَلَيْهُ عَلَيْهُ اللهُ عَلَيْهُ عَلَيْهُ عَلَيْهُ اللهُ عَلَيْهُ عَلَيْكُ عَلَيْكُ عَلَيْهُ عَلِيْهِ عَلَيْهُ عَلَيْهُ عَلَيْهُ عَلَيْهُ عَلَيْكُ عَلَيْكُ عَلَيْكُ عَلَيْكُ عَلَيْهُ عَلَيْكُ عَلِيْكُ عَلَيْكُ عَلِيكُ عَلَيْكُ عَلَيْكُمْ عَلَيْكُ عَلَيْكُ عَلَيْكُ عَلَيْكُ عَلَيْكُ عَلَيْكُ عَلِيكُ عَلَيْكُ عَلِيكُ عَلَيْكُ عَلَيْكُ عَلِيكُ عَلَيْكُمْ عَلِيكُ عَلَيْكُ عَلِيكُ عَلَيْكُ عَلَيْكُ عَلْكُ عَلْكُ عَلَيْكُ عَلَيْكُ عَلْكُونُ عَلَيْكُ عَلْكُولُ عَلَيْكُولِكُ عَلَيْكُ عَلِيكُ عَلِيكُ عَلَيْكُ عَلِكُ عَلِكُ عَلْكُ عَ

کہہ دیجئے! کہ حقیقی زیاں کاروہ ہیں جواپنے آپ کواوراپنے اہل کو قیامت کے دن نقصان میں ڈال دیں گے ، یادر کھو کہ تھلم کھلا نقصان یہی ہے۔

انہیں نیچے اوپر سے آگ کے (شعلے مثل) سائبان (کے) ڈھانک رہے ہوں گے۔ یہی (عذاب) ہے جن سے اللہ تعالی اپنے بندوں کوڈرارہاہے،اے میر سے بندو! پس مجھ سے ڈرتے رہو. (سور وُزمر: 15-16)۔

جو شخص آخرت میں نجات حاصل کرناچاہتا ہواسے چاہیے کہ مسلمان ہو،اللّٰد کافرمال بردار ہو،اور رسول اللّٰد ملیٰ اِیّرِ اِی کرے۔

تمام انبیاء ورسل علیہم السلام کے یہاں بیرایک متفق علیہ حقیقت ہے کہ صرف وہی مسلمان آخرت میں نجات پائیں گے جواللہ تعالی پر ایمان رکھتے ہیں، اس کی عبادت میں کسی کوشریک نہیں کرتے اور تمام انبیاء اور رسولوں پر ایمان رکھتے ہیں۔ چنانچہ تمام رسولوں کے ماننے والے اور ان پر ایمان لانے والے جنت میں داخل ہوں گے اور جہنم سے نجات پائیں گے۔

جولوگ حضرت موسیٰ علیہ السلام کے زمانے میں تھے، ان پر ایمان لائے اور ان کی تعلیمات پر عمل کیاوہ تو مسلمان اور مومن ہیں لیکن اللہ تعالیٰ نے جب عیسیٰ کو مبعوث فرمایا تو موسیٰ کے پیر وکاروں پر بیہ واجب ہو گیا کہ وہ عیسی پر ایمان لائیں اور ان کی پیروی کریں۔

جوعیسیٰ علیہ السلام پر ایمان لائے وہ نیک وصالح مسلمان ہیں اور جس نے علیہ السلام کو اپنی علیہ السلام کے دین علیہ السلام کو اپنی علیہ السلام کے دین پر قائم رہوں گا تو وہ مومن نہیں ہے۔ کیونکہ اس نے اللہ کے بھیجے ہوئے نبی کو ماننے سے انکار کر دیا۔

پھر جب اللہ تعالی نے آخری رسول محمہ صلی اللہ علیہ وسلم کو مبعوث فرمایا تو سبب پر یہ واجب ہو گیا کہ ان پر ایمان لائیں۔ رب کریم ہی نے موسی اور عیسیٰ علیم السلام کو بھیجا، اور وہی ہے جس نے آخری رسول محمہ صلی اللہ علیہ وسلم کو بھیجا۔ چنانچہ جو کوئی محمہ صلی اللہ علیہ وسلم کے پیغام کو نہ مانے اور کہے کہ میں موسیٰ علیہ السلام کی پیروی کرتار ہوں گا، تو وہ مومن نہیں موسیٰ علیہ السلام کی پیروی کرتار ہوں گا، تو وہ مومن نہیں ہے۔

کسی شخص کے لیے بیہ کہناکا فی نہیں ہے کہ وہ مسلمانوں کااحترام کرتاہے اور

نہ ہی اس کی آخرت کی نجات کے لیے یہ کافی ہے کہ وہ صدقہ دے اور غریبوں کی مدد کرے۔ بلکہ اللہ، اس کی کتابوں، اس کے رسولوں اور یوم آخرت پر ایمان لا ناواجب ہے، تاکہ اللہ اللہ اللہ اللہ سے اعمال قبول فرمائے! شرک، اللہ سے کفر، اللہ کی نازل کردہ وحی کو جھٹلانے یا اس کے آخری نبی محمہ صلی اللہ علیہ وسلم کی نبوت کو جھٹلانے سے بڑا کوئی گناہ نہیں۔

یہودی، عیسائی اور دوسرے وہ لوگ جنہوں نے اللہ کے رسول محمہ صلی اللہ علیہ وسلم پر ایمان لانے علیہ وسلم کے مثن کے بارے میں سنااور آپ صلی اللہ علیہ وسلم پر ایمان لانے اور دین اسلام میں داخل ہونے سے انکار کیا، تو وہ آگ میں (جہنم میں) ہمیشہ رہیں گے۔ یہ اللہ کا فیصلہ ہے نہ کہ کسی انسان کا۔اللہ نے فرمایا:

﴿إِنَّ ٱلَّذِينَ كَفَرُواْ مِنْ أَهْلِ ٱلْكِتَبِ وَٱلْمُشْرِكِينَ فِي نَارِ جَهَنَّمَ خَلِدِينَ فِيهَأَ أُوْلَنَبِكَ هُمُ شَرُّ ٱلْبَرِيَّةِ ﴿

بیشک جولوگ اہل کتاب میں کافر ہوئے اور مشر کین سب دوزخ کی آگ میں (جائیں گے) جہاں وہ ہمیشہ رہیں گے۔ یہ لوگ بدترین خلائق ہیں۔ (سور ہ بینہ: 6)۔

چو ککہ اللہ کی طرف سے انسانیت کے لیے آخری پیغام نازل ہو چکاہے،اس

لیے ہر وہ انسان جو اسلام کے بارے میں سنتا ہے اور آخری نبی محمہ صلی اللہ علیہ وسلم کے پیغام کو سنتا ہے، اس کے لیے لازم ہے کہ وہ آپ پر ایمان لائے، آپ کی شریعت پر عمل کرے اور آپ کے اوامر ونواہی کی پیروی کرے ۔ اور جو اس آخری پیغام کے بارے میں سنتا ہے اور اس کا انکار کرتا ہے تو اللہ اس سے پچھ تجو فر نہیں کرے گااور اسے آخرت میں عذاب دے گا۔

اس كى ايك دليل الله تعالى كايدار شادي:

﴿وَمَن يَبْتَغ غَيْرَ ٱلْإِسُلَمِ دِينَا فَلَن يُقْبَلَ مِنْهُ وَهُوَ فِي ٱلْآخِرَةِ مِنَ ٱلْخَسِرِينَ۞﴾

جو شخص اسلام کے سوااور دین تلاش کرے،اس کا دین قبول نہ کیا جائے گا اور وہ آخرت میں نقصان پانے والوں میں ہو گا۔ (سور وَآل عمران: 85)۔

ارشاد باری تعالی ہے:

﴿قُلُ يَنَأَهُلَ ٱلْكِتَابِ تَعَالَوْاْ إِلَىٰ كَلِمَةِ سَوَآءِ بَيْنَنَا وَبَيْنَكُمُ أَلَّا نَعْبُدَ إِلَّا ٱللَّهَ وَلَا نُشْرِكَ بِهِ عَشَيْءًا وَلَا يَتَّخِذَ بَعْضُنَا بَعْضًا أَرْبَابَا مِّن دُونِ ٱللَّهِ فَإِن تَوَلَّواْ فَقُولُواْ ٱشْهَدُواْ بِأَنَا مُسْلِمُونَ ﴿

آپ کہہ دیجئے کہ اے اہل کتاب! ایسی انصاف والی بات کی طرف آوجو ہم میں تم میں برابر ہے کہ ہم اللہ تعالیٰ کے سواکسی کی عبادت نہ کریں نہ اس کے ساتھ کسی کو شریک بنائیں، نہ اللہ تعالیٰ کو چھوڑ کر آپس میں ایک دوسرے کو ہی رب بنائیں۔ پس اگروہ منھ پھیر لیس تو تم کہہ دو کہ گواہ رہو ہم تو مسلمان ہیں۔ (سور ہَآل عمران: 64)۔

مسلمان پر کونسی چیزیں ضروری ہیں؟

مسلمان کے لیے ان چھ ارکان پر ایمان لا ناضر وری ہے:

اللہ تعالیٰ پر ایمان رکھنااوریہ ایمان رکھنا کہ وہ خالق، رازق، مد براور ہر چیز کا مالک ہے، اس کے مثل کوئی چیز نہیں، نہ اس کی کوئی بیوی ہے اور نہ کوئی اولاد، وہی تنہاعبادت کا مستحق ہے، اس کے ساتھ کسی اور کی عبادت نہیں کرنی چاہیے، اور یہ ایمان رکھنا کہ اس کے علاوہ دوسروں کی عبادت کرنا باطل ہے۔

فرشتوں پر ایمان لا نااور بیہ کہ وہ اللہ تعالی کے بندے ہیں جنہیں اللہ تعالی نے نور سے پیدا کیا ہے اور انہیں اس بات کامکلف کیا ہے کہ وہ انبیائے کرام پر وحی نازل کریں۔ ان تمام کتابوں پرایمان رکھناجواللہ نے اپنے نبیوں پر نازل کیا (جیسے تورات اورانجیل ان میں تحریف واقع ہونے سے پہلے) اور آخری کتاب قرآن کریم پر۔
متمام رسولوں مثلاً نوح، ابراہیم، موسی، عیسیٰ اور ان میں سے آخری رسول محمد - صلوات اللہ وسلامہ علیہم - پرایمان لانا، جو کہ انسان تھے، اللہ تعالی نے ان کی وحی کے ذریعے تائید فرمائی اور انہیں نشانیاں اور معجزات دیے جوان کے سچ ہونے پر دلالت کرتے ہیں۔

آخرت کے دن پرایمان رکھنا جب اللہ اولین و آخرین کو زندہ کرے گااور اپنی مخلوق کے در میان فیصلہ کرے گااور مومنوں کو جنت میں اور کافروں کو جہنم میں داخل کرے گا۔

تقدیر پراوراس بات پرایمان رکھنا کہ اللہ سب کچھ جانتاہے،ماضی میں جو ہوا اس کو بھی اور مستقبل میں رو نما ہونے والی چیزوں کو بھی،اوراس بات پر ایمان رکھنا کہ اللہ کے پاس ہر چیز کاعلم ہے اور اس نے سب کچھ لکھ رکھاہے،اور اسی نے ہر چیز کو پیدا کیا۔

الله تعالیٰ کی عبادت اس طریقے سے کروجسے اس نے مشروع فرمایا ہے: نماز قائم کرو، زکوۃ اداکرواور روزے رکھو،اورا گراستطاعت ہو توجج کرو، پھراس پر

یہ لازم ہے کہ وہ اپنادین سیکھے جود نیامیں اس کی سعادت کاذر بعہ اور آخرت میں اس کی نجات کا سبب ہو گا۔

فهرست

کائنات کو کس نے بنایا؟ مجھے کس نے پیدا کیا؟ اور کیوں پیدا کیا؟ 2
عظمت والا خالق رب
یہ رب خالق اور رازق اللہ سجانہ و تعالی ہے۔
رب خالق کی صفات
معبود برحق رب)اللہ (صفاتِ کمال سے متصف ہے۔
اس عظیم خالق نے ہمیں کیوں پیدا کیا؟ اور وہ ہم سے کیا چاہتا ہے؟13
متعدد رسول کیوں بھیجے گئے ؟
کوئی شخص اس وقت تک مومن نہیں ہوتا جب تک کہ وہ تمام رسولوں
پر ایمان نہ لائے۔
قرآن کریم کیا ہے؟
اسلام کیا ہے؟
اسلام سعادت وخوش بختی کا راستہ ہے۔
ایک مسلمان کو دنیا اور آخرت میں کیا فائدہ ہوگا؟
غير مسلم كو كيا نقصان هوگا؟
جو شخص آخرت میں نجات حاصل کرنا چاہتا ہو اسے چاہیے کہ مسلمان

31	کر ہے۔	پیروی	کی	الله وسيخيا صلى علياله م	ول الله	ور رسو	ہو، ا	بردار	فرمال	الله کا	ہو،
35					ي ہيں؟	ضرور أ	رس	نسي چ	ي پر کو	مسلمان	





حسرمسين كاپيغيام

مسحبہ حسرام اور مسحبہ نبوی کے زائرین کے لیے مختلف زبانوں مسیں رہنمائی کرنے والی سشرعی کتابیں

